

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

कुलपति द्वारा विश्वविद्यालय फार्म पर गेहूँ की कटाई का शुभारम्भ

पंतनगर। १७ अप्रैल, २०१७। पंतनगर विश्वविद्यालय के कुलपति, डा. जे. कुमार, द्वारा आज विश्वविद्यालय फार्म के बेनी प्रक्षेत्र के 'टी' खण्ड में कम्बाईन द्वारा गेहूँ की कटाई का शुभारम्भ किया गया। इस अवसर पर कुलपति ने विश्वविद्यालय फार्म पर लगाये गये गेहूँ के क्षेत्र फल तथा सम्भावित उत्पादकता की जानकारी मुख्य महाप्रबन्धक फार्म से चाहे साथ ही विगत वर्ष में फार्म द्वारा प्राप्त कुल आय के बारे में भी पूछा। मुख्य महाप्रबन्धक फार्म, ए.के. भारद्वाज ने कुलपति को अवगत कराया कि विश्वविद्यालय फार्म पर लगभग १५० हैक्टर क्षेत्रफल पर गेहूँ के बीज का उत्पादन किया जा रहा है जिसकी औसत उत्पादकता लगभग ५० कु. प्रति हैक्टर संभावित है। इस वर्ष विश्वविद्यालय फार्म पर गेहूँ की मुख्य रूप से पांच प्रजातियां, एचडी-२९६७, पी.बी.डबल्यू-५५०, डी.बी.डबल्यू-१७, यू.पी.-२५२६, एवं पी.बी.डबल्यू-३७३ का आधारीय एवं प्रमाणित बीज उत्पादन किया जा रहा है, जिसको उत्तराखण्ड बीज एवं तराई विकास निगम को आपूर्ति की जायेगी। मुख्य महाप्रबन्धक फार्म द्वारा अवगत कराया गया कि वर्ष २०१६-१७ में फार्म ने कुल रु. २३.०९ करोड की आय प्राप्त की, जो कि विगत वर्ष २०१५-१६ से रु. ५० लाख अधिक है तथा वर्ष २०१७-१८ में ०१ अप्रैल २०१७ से अब तक लगभग रु. ७७ लाख की आय प्राप्त हो चुकी है। इस अवसर पर विश्वविद्यालय के अधिष्ठाता कृषि, डा. डी.एस. पाण्डेय; अधिष्ठाता, पशु चिकित्सा, डा. जी.के. सिंह; अधिष्ठाता, प्रौद्योगिकी, डा. एच.सी. शर्मा; अधिष्ठाता, विद्यार्थी कल्याण, डा. एस.पी. सिंह; निदेशक निर्माण एवं संरंत्र, डा. एस.एस. गुप्ता; प्रभारी, चिकित्सालय, डा. एन.एस. जादौन; संयुक्त निदेशक, एम.आर.डी.सी., डा. एम.एस. नेगी; सुरक्षाधिकारी, डा. अरुण चौधरी, के साथ-साथ विश्वविद्यालय फार्म के प्रबन्धक तकनीकी, सहायक निदेशक, हल्दी एवं बेनी, एवं अन्य अधिकारी एवं कर्मचारी उपस्थित थे।



कम्बाईन से गेहूँ की कटाई का शुभारम्भ करते विश्वविद्यालय के कुलपति, डा. जे. कुमार।